

Известување за концентрација со која Фолксваген Акциенгезелшафт стекнува самостојна контрола над ЕВАГ Емдер Феркерс унд Аутомотив ГмбХ и над неговото зависно друштво ЕЛАГ Емдер Лагерхаус унд Аутомотив ГмбХ како и со учество во Autoport Emden GmbH (предмет бр. 08-107/2022)

Согласно член 15 од Законот за заштита на конкуренцијата („Службен весник на Република Македонија“ бр.145/10, 136/11, 41/14, 53/16 и 83/18), на ден 14.06.2021 година, до Комисијата за заштита на конкуренцијата е доставено известување за концентрација која се однесува на стекнувањето самостојна контрола над **ЕВАГ Емдер Феркерс унд Аутомотив ГмбХ**, со регистрирано седиште на Швекендиеклатц 1, 26721 Емден, Германија, вклучувајќи и над неговото зависно друштво **ЕЛАГ Емдер Лагерхаус унд Аутомотив ГмбХ**, со регистрирано седиште на Швекендиеклатц 1, 26721 Емден, Германија, како и со учество во Autoport Emden GmbH со регистрирано седиште на Швекендиеклатц 1, 26721 Емден, Германија од страна на Фолксваген Акциенгезелшафт со регистрирано седиште на Берлинер Ринг 2, 38440 Волфсбург, Германија.

Учесници во концентрацијата и нивни деловни активности:

Предложената концентрација се однесува на стекнувањето од страна на ФВАГ, индиректно преку неговото зависно друштво во целосна сопственост ФВГС, на целокупниот удел и на самостојна контрола над ЕВАГ И ЕЛАГ.

ФВАГ е владејачко друштво на Фолксваген Групацијата („ФВ Групација“).

ФВ Групацијата е активна на светско ниво со развој, производство, маркетинг и продажба на патнички автомобили, лесни комерцијални возила, камиони, автобуси, транспортни автобуси (coaches), шасии за автобуси и дизел мотори, мотоцикли, вклучувајќи резервни делови и дополнителна опрема. ФВ Групацијата исто така се занимава со дистрибуција на возила. ФВ Групацијата ги вклучува брендovите за моторни возила Фолксваген Песинџер Карс (Volkswagen Passenger Cars), Фолксваген Лајт Комршал (Volkswagen Light Commercial), Порше (Porsche), Ауди (Audi), Шкода (Škoda), Бентли (Bentley), Ламборгини (Lamborghini), СЕАТ (SEAT), МАН (MAN), Сканиа (Scania) и Дукати (Ducati). ФВ Групацијата исто така нуди мобилни услуги како што се возила на повик (анг. ride hailing) и споделување на возила (анг. car sharing).

Дополнително, ФВ Групацијата обезбедува финансиски услуги и услуги за осигурување поврзани со дистрибуција и финансирање на своите автомобили и комерцијални возила, но ги покрива и редовните банкарски и други активности на осигурување. Оваа дејност се спроведува главно преку Фолксваген Фајненшл Срвисис АГ (Volkswagen Financial Services AG; „ФСАГ“) и неговите зависни друштва. ФСАГ нуди индивидуални мобилни услуги како што се финансирање, лизинг, осигурување и услуги за набавка на осигурување во врска со автомобили и комерцијални возила. Конечно, преку зависното друштво на ФСАГ, Фолксваген Банк ГмбХ (Volkswagen Bank GmbH), ФВ Групацијата дава директни банкарски услуги.

Директниот стекнувач, ФВГС, е зависно друштво во целосна сопственост на ФВАГ и се занимава со обезбедување на услуги, вклучително и со извршување на одредени договорни работи, конкретно од техничка и комерцијална природа, пред сè за друштва од ФВ Групацијата.

Фолксваген групацијата Фолксваген групацијата ги има следните регистрирани зависни друштва во Република Северна Македонија:

1. Друштво за лизинг ПОРШЕ ЛИЗИНГ ДООЕЛ Скопје, со регистрирано седиште на бул. Босна и

Херцеговина бр.3 Скопје, и со регистрирана дејност-финансиски лизинг;

2. Акционерско Друштво за вршење на осигурително брокерски работи ПОРШЕ БРОКЕР АД Скопје, со регистрирано седиште на бул. Босна и Херцеговина бр.3 Скопје, и со регистрирана дејност-дејности на застапници во осигурување и осигурителни посредници;
3. Друштво за трговија и услуги СКАНИА МАКЕДОНИЈА ДООЕЛ увоз-извоз Илинден, со регистрирано седиште на Улица 34 бр.7, Илинден, Скопје, и со регистрирана дејност-трговија со останати моторни возила; и
4. Друштво за промет и услуги ПОРШЕ МАКЕДОНИЈА ДООЕЛ Скопје, со регистрирано седиште на бул. Босна и Херцеговина бр.4, Скопје, и со регистрирана дејност-трговија со автомобили и моторни возила од лесна категорија.

Деловните активности на овие друштво во Северна Македонија претежно се трговијата со моторни возила и финансискиот лизинг.

ЕВАГ е во моментот зависно друштво во целосна сопственост на Шенкер, кое пак е зависно друштво во целосна сопственост на Дојче Бан АГ (Deutsche Bahn AG). ЕВАГ е германски давател на шпедитерски и пристанишни услуги за национален и меѓународен товарен превоз, превоз на товар од едно пристаниште до друго и складирање, кој ги врши своите активности на пристаништето во Емден, Германија. Конкретно, активностите на ЕВАГ се фокусирани на ракување со товар од областа на автомобилите, ракување со товар на големо или од општа природа и други шпедитерски услуги, како и придружни активности.

Како зависно друштво во целосна сопственост на ЕВАГ, **ЕЛАГ** главно интерно му обезбедува на ЕВАГ персонал и услуги на автомобилско инженерство.

Аутопорт е активно во областа на ракувањето/превозот на автомобили, како и придружни активности. Дополнително, обезбедува услуги на складирање на возила од секаков вид.

Целното друштво немало и нема какви било активности, регистрирано присуство или вработени во Северна Македонија и не остварува приходи во Северна Македонија.

Подносителот на известувањето смета дека **релевантниот пазар** на стоки би можел да се дефинира како пазар на ракување со товар (терминал).

Во однос на **географскиот опфат на релевантниот пазар** за концентрацијата, за целите на ова Известување, Подносителот на известувањето предлага релевантниот географски пазар да се дефинира како територијата на Република Северна Македонија.

Врз основа на прелиминарното испитување Комисијата утврди дека предметната концентрација може да потпадне под одредбите на Законот за заштита на конкуренцијата. Сепак конечната одлука по ова прашање е резервирана.

Комисијата ги повикува сите заинтересирани страни да достават забелешки и мислења за оваа концентрација до Комисијата. Забелешките и мислењата на заинтересираните трети страни можат да се испратат на адреса: ул. „Св. Кирил и Методиј“ бр.54, Скопје или по e-mail: kzk@kzk.gov.mk и истите треба да пристигнат до Комисијата во рок од 10 дена од денот на објавување на ова известување.

11.08.2022 година, Скопје